



Па традыцыі ў Вялікую суботу з самага ранку ва ўсіх касцёлах асвятчаюць ежу на велікоднае снеданне. Сёння часцей за ўсё мы ідзем у касцёл з кошычкамі для асвятчэння ежы. Паводле традыцыі кошычак засланы ўнутры белай сурвэткай, на якую пакладзена ежа для асвятчэння. Ён павінен быць аздоблены, напрыклад: вербавымі коцікамі ці веснавымі кветачкамі і прыкрыты белай сурвэткай. Кошычак для асвятчэння ежы на Вялікодзень павінен быць прыгожы і адначасова прасты. У яго неабходна пакласці асноўныя прадукты.

Хлеб асвятчаецца як даніна памяці хлеба, які сышоў з неба, г.зн. Езусу і дзеля ўвекавечання таго, як Ён накарміў цудоўным чынам натоўпы людзей, якія слухалі яго навучанне. Штодзённа мы просім Бога, каб Ён даў нам хлеб. А калі ён ёсць у нас, дзякуючы Божай шчодрасці, то кладзем яго для асвятчэння: звыкла для асвятчэння бяруць некалькі лустаў хлеба, але некаторыя - і невялікі боханчых хлеба. Некаторыя пяркарні вырабляюць спецыяльнае велікоднае печыва з крыжыкамі. † **Велікод**

нае ягня

— сімвал Змёртвыхпаўсталага Езуса, але таксама - пакоры і мяккасці. Велікоднае ягня на сталае напамінае пра тое, што Хрыстус збавіў людзей, якія прызначаны для вечнага банкету на свяце Божага Баранка.

Цяпер ставяць на стол велікодныя ягняткі, зробленыя часцей за ўсё з цукру, усё радзей — з цеста, а яшчэ радзей - з масла. Некаторыя ўпрыгожваюць стол велікоднымі ягняткамі з гіпсу, з фарфору, са шкла, глінянымі, пластмасавымі, зробленымі з авечай воўны.

Вяндліна з'яўляецца яскравым сімвалам дастатку і заможнасці сям'і. Перш за ўсё асвятчаюцца мясныя вырабы са свініны, можна — кавалак грудзінкі, сала ці паляндвіцы.

Хрысціяне — **соль** зямлі. Гэты неабходны мінерал не толькі дадае стравам смак, але і з'яўляецца сімвалам захаванасці ад псавання і мае ўласцівасць ачышчаць. Хлеб і соль, як бы сутнасць жыцця, азначаюць яго прастату. Імі вітаюць ганаровых гасцей.

Чорны перац (молаты) сімвалізуе горкія зёлкі, якія дадавалі габрэі ў пікантны соус charoset (колэру цэгля). Яны мачалі ў ім кавалачкі пасхальнага ягняці, як напамінак аб цяжкай паднявольнай працы пры вырабе цэгля ў Егіпце.

Хрэн мае пікантны смак і выціскае з вачэй слёзы. Найлепш, калі яго цэлы карань парэзаць на тонкія скрылікі і імі частаваць сабраных. Хрэн можна пацерці і вымешаць з яйком і смятанай.

Што павінна быць у велікодным кошычку?

Аўтар: Сястра М. Паўля Волчэк CSFN
26.03.2010 03:00

Сыр. Найлепш калі ён выраблены з авечага, казінага ці каровінага малака. Звычайна гаспадыня купляе яго на рынку. Прыдасца і тварог, зроблены ў хатніх умовах.

Яйка – традыцыйны святочны падарунак, аздабленне велікодных кошычкаў і сталоў. Яйка – гэта сімвал плоднасці, жыцця, якое адраджаецца, знак перамогі Хрыста над смерцю.

Яйкі, звараныя ўкрутую, і пафарбаваныя – асноўны кампанент асвечанай ежы. Калі вернікі дзеляцца яйкамі і жадаюць адзін аднаму ўсяго самага найлепшага, то гэта павінна садзейнічаць умацаванню сямейных і суседскіх сувязяў.